



## زه له رسول الله صلى الله عليه وسلم سره وم چې هغه د خلکو يو ډېران ته ورغی او په ولاړه يې ادرار وکړې،

له حذيفة رضي الله عنه څخه روايت دی وايي چې: زه له رسول الله صلى الله عليه وسلم سره وم چې هغه د خلکو يو ډېران ته ورغی او په ولاړه يې ادرار وکړې، زه څنگ ته شوم، راته يې وويل: «رانږدې شه» نو ورنږدې شوم تر دې چې د اورو سره يې ودرېدم، نو اودس يې وکړ او په موزو يې مسحه وکړه.  
[صحيح دی] [متفق عليه دی]

حذيفة بن اليمان رضي الله عنه روايت کوي چې هغه له رسول الله صلى الله عليه وسلم سره و، هغه صلى الله عليه وسلم غوښتل چې ادرار وکړي، نو د حاجت رفع کولو لپاره د خلکو يو کنډر ته ننوت، کوم ځای کې چې خلک د کورونو له جaro کولو وروسته خاورې او څڼې غورځوي (ډېران)، نو په ولاړه يې متيازې وکړې؛ په داسې حال کې چې معمولاً به يې په ناسته کولې. نو حذيفة رضي الله عنه ترې لرې شو، هغه صلى الله عليه وسلم ورته وويل: نږدې شه، نو حذيفة ورنږدې شو، تر دې چې شاته يې د پښو وروستۍ برخې (پوندو) سره ودرېد؛ چې د لېدلو په وړاندې يې پرده شي او په هغه حالت کې ورته ونه گوري. بيا رسول الله صلى الله عليه وسلم اودس وکړ او د پښو مينځلو پر مهال يې موزې ونه ويستې او مسح يې پرې وکړه - هغه موزې چې پښو ته اغوستل کيږي او له نرۍ څرمنې او داسې نورو څخه جوړېږي او ښکاري پټوي.

<https://www.sunnah.global/hadeeth/ps/show/3075>

